

መለስን የማልወድበት ምክንያት

ከዳዊት ዋስይሁን

ኢትዮጵያ የሚለው ያገራ ስም ከጥንት ጀምሮ በተለያዩ የፍልስፍና የሃይማኖት እንዲሁም ትላልቅ መጽሃፍት ብዙ ጊዜ የተጠቀሰች የህዝብ ብዛቷ ወደ 90 ሚሊዮን የተጠጋ ከመቶ በላይ ብሄረሰቦችና ቋንቋ ለዘመናት ተፈቃቅረው ያሉባት ሙስሊሙና ክርስትያኑ ተቻችሎ የሚሮርባት በተፈጥሮ የታደሉት የበለጸገች አገር ነች።

እንዲህ በባህልና በታሪክ የምትጠቀሰና የሚኮራባት አገር ብትሆንም ይህችን አገር እና ህዝቧን ልትኮራበት የምትችልና ለተጠማችው የነጻነት የፍትህ የዲሞክራሲ ህልሚ እውን ሊያደርግላት የሚችል መሪ እስካሁን አልታደላችም።

እንደ እድል ሆኖ ሁለተኛ መንግስት ማየቱ ነው ማርክሲስቲክ የወታደራዊው አገዛዝ ደርግ ለአገራችን ውድቀት ተጠያቂ ተደርጎ በብዙዎች ዘንድ ቢገለጽም በአገር አንድነትና በኢትዮጵያዊነት ላይ እንደማይደራደር የሚወጉት የነበሩ የአሁኖቹ ባለስልጣናት እንኳን ይመሰክሩለታል።

የቀሪውን ዘመኔን ያሳለፍኩት በመለስ ዜናዊ አገዛዝ ስለሆነ ስለሳቸው ብዙ ነገር ማለት እችላለሁ እኝህ አምባገነን መሪ ከደፈጣው ጊዜ አገር ለመምራት የአለፈውን ስርአት ገረሰሰሁ ቢሉም ውነታው ግን በዛ ወቅት ገበሬው ወታደሩ ተማሪውና ወጣቱ በረዘመና በተንዛዛ ጦርነት ስልችቶ ስለነበር የወያኔ ወታደርን እየመራ አዲስ አበባ ያስገባቸው በዘመናቸውም ያመሱትና ያስቃዩት ይህ ኢትዮጵያዊ ነው።

ባለፉት 21 የአገዛዝ ዘመናቸው አገራችንን ኢትዮጵያንና ህዝቦችን በመጥላትና በማዋረድ የገዙ መሪ ሲሆኑ ህዝቡን በምግደል በማሰር በማስቃዩት ወደ ስልጣን ላይ የደረሱት መሪ ነበሩ ዛሬ አፈር ውስጥ ከገቡ በኻላ አንዳንድ እውር ደጋፊዎቻቸው በአለም ላይ እሳቸውን የሚተካ ጀግናም እንደሌለ እየነገሩን ነው።

እሳቸው ሳይሞቱ የኢትዮጵያን ህዝብ በስቃይና በመከራ ማስለቀሳቸው ሳያንስ ዛሬ የአገሪቱን እዝቦች በየቀበሌና በየ አደባባይ ህዝቡን በግድና በገንዘብ እየከፈሉ ውጤት እያሉ እያስለቀሱት ይገኛሉ። ይህዝብም ምርጫ የለውም ውስጡ እያረረና እየራበው ለመሪው ሳይሆን ምን መከራ ውስጥ እንደገባ በመማረር ለራሱና ለትውልድ ያለቅሳል ያነባል።

ለመሆኑ መለስ ዜናዊ በሃያ አንድ አመት የስልጣን ዘመናቸው ለኢትዮጵያ ምን ሰሩላት አዎ ዛሬ ደጋፊዎች የሚኮራሩበት አዲስ አበባን በቀለም ለመቀባት ሞክረዋል ትልልቅ ህንጻም ሰርተዋል መንገድም ነገር ግን ሁላችንም የማንዘነጋው አንድ ነገር አለ እሱም ኢትዮጵያ በአመት አራት ቢሊዮን ዶላር እርዳታ እንደምታገኝ በአለምም ሁለተኛዋ እርዳታ ተቀባይ አገር መሆንን ነው መረጃዎች የሚሳዩት እንግዲህ ይህንን ያህል እርዳታ እየተቀበለች ገንዘቡ የት ገባ ወይስ ይህ ብቻ የተሰራው በቂ ነው ወደፊት የምንመረምረውና የአዲተሮች ስራ ይሆናል ይህም ሆኖ ግን የተባለለትና የተመሰከረለት ይህ እድገት ማንን ነው የጠቀመው ብለን ብንመረምር ጥቂት የተወሰኑ የድርጅቱ አቀንቃኝ አባላትን እና የትግራይ ልማት ማህበር ንብርት የሆነውን የኤፈርት የኢኮኖሚ ኢምፓየር ነው ዛሬ ይህች አገር ለተወሰኑ መደሰቻ ለብዙሃን ማልቀሻና መስቃያ አገር እየሆነች እንዳለ ግልጥ ያለ እውነታ ነው ለዚህም እንደማስረጃ ማየት ካስፈለገ በአዲስ አበባ ጎዳናዎች ላይ ፈሰው ያሉትን ከአራት መቶ ሺህ በላይ የጎዳና ተዳዳሪዎችን ማየትና ከነሱ ምንም ሳይርቅ የዝጊው መደብ አባላት በሼራተን የሚያረጉትን መዝናናት ተገንዝቦ እድገቱ የመጣው ለማን እንደሆነ መገመት አይቻልም።

የሚገርመው መለስ የዛሬ ሃያ አንድ አመት ሰለኢትዮጵያ በአስር አመት ሊሰሩ የሚያስቡትን ሲነግሩን ይህ ህዝብ አሉን በቀን ሶስቱ እንዲበላ ከዛም ልብሱን በየተወሰነ ጊዜ እንዲቀይር ተግባር እስራላሁ አሉ ብዙ አሉ ዛሬ ግን ያለው እውነታ 90 % ህዝብ ጦሙን የሚያድርበትና በቀን አንዴ መብላት የሚያቅተው ሲሆን የቀረው 10% ጠግቦ የሚበርቅበት የሚያበራ የኢኮኖሚ እድገትን አውርሰውን አልፏል።

እርሳቸው ባስተዳደሩበትና በገዙበት ዘመን የሚቃወማቸው እንዳይኖር ምለው በመነሳት የሰላም ሆነ ማንኛውንም አይነት ትችት የሚሰነዘሩባቸውን ፖለቲከኞች፣ ጋዜጠኞች እና አክቲቪስቶች እየለቀሙ በውሸት ክስ በመክሰስ ዛሬ የኢትዮጵያ እስርቤቶች በገጹሃን ዜጎች ተሞልተዋል።

መለስ ዜናዊ ለኢትዮጵያ በሃያ አንድ አመታት ያበረከቱት ትልቅ አስተዋጾ ውስጥ በጥቂጡ የሚዲያ ህግን በማውጣት የነጻውን ሚዲያ ሙሉ ለሙሉ አሽመድምደውታል ይህም ተሳክቶላቸዋል፤ የየበጎ አድራጎት ድርጅቶች ህግ በማውጣት ለሚሊዲያን ድሃ ኢትዮጵያውያን ድጋፍና በሰላምና በዲሞክራሲ ግንባታ ላይ ይሰሩ የነበሩ የእርዳታ ድርጅቶችን ሁሉ አዘግተዋል፤ የጸረ ሽብር አዋጅን በማውጣት በአገር ቤት የሚደረግ ማንኛውንም አይነት ሰላማዊ የተቃውሞ እንቅስቃሴ ማፈኛ መሳሪያ አድርገውታል በዚህም ህግ በመጠቀም በርካቶች ዘብጥቶ ወርውረውባቸዋል።

ገበሬውን ከመሬቱ አፈናቅለው ጭሰኛ አድርገውታል ደምጹ ተነጠቀ ብሎ አደባባይ የወጣውን ሰላማዊ ዜጋ መንግስቱን ሊንድ ነው በማለት ከሁለት መቶ በላይ ኢትዮጵያውያን በራሳቸው ቀጥተኛ ትእዛዝ እስፍጭፈዋል ከደቡብ የኢትዮጵያ ክልል ለረጅም ጊዜ ተደላድሎና ቤተሰብ መስርቶ የነበረውን ሰባ ሺህ የአማራ ገበሬ አፋናቅለውታል፤ በጋምቤላ ክልል አኝዋኮችን አስጨፍጭፈዋል ጥቅጥቅ ደኖችን አስመንጥረው ለባእዳን መሬቱን ሰጥተዋል፤ በኦሮሚያ፣ በአፋር፣ በቤንሻንጉል እንዲሁም በአጋዴን ህዝብ አስፈጅተዋል፤ የወታደራዊ፣ የደህንነትና የኢኮኖሚውን ዘርፍ በራሳቸው ጥቂት ቡድኖች ቁጥጥር ስር እንዲሆን አድርገዋል።

መለስ ዜናዊ ሁለት ፊት ሲኖራቸው አንደኛው እሳቸውን ለሚረዷቸው ምእራባውያንና ደጋፊዎቻቸው ሁል ጊዜ የሚያሳዩት የተማሩ ፈገግታ ከፊታቸው የማይለይ አስተዋይ አስመሳይና ብልጣብልጥንት የተላበሱ ጮሌ ሲሆኑ ለአገራቸው ህዝብ ደግሞ አንድ ቀን አደባባይ ያላያቸው የማያነጋግሩት የሚጠሉት ደስ ሲላቸው የሚሰድቡት የሚያሳሰሩት የሚያሰቃዩት ወዘተ ሲሆን ይህንን ባህሪያቸውን ቀረብ ያሉ አጋርቻቸው የሚያውቁ ሲሆን የማያውቁት ግን ጮሌ ነታቸውን እንደተልቅ አዋቂነት እየቆጠሩ የሚያሞጋግሱባቸው ብዙዎች አሉ።

መለስ የአገራቸውን ተቃውሞ በመግታትና ብቻ ጸጥ በማድረግ አልተቆጠቡም እንደውም እጃቸውን ወደ አውሮፓና አሜሪካ በማስረዘም በሳቸው ላይ የሚደረግ ማናቸውንም አይነት ተቃውሞ ጸጥ ለማድረግ ላይ ታች ሲሉ ያልተሳካላቸው መሪ ነበሩ ከዚህም ውስጥ ጎልቶ የሚታየው የተቃውሞ እንስቃሴዎችን ከንቱ ሊያስቀር የሚችል የቅጥር የዲብሎማሲ ስራ ማስራት ይገኝበታል ይህም በአውሮፓም ሆነ በአሜሪካ ተጽእኖ ማምጣት የሚችሉ ፖለቲከኞችን መቆጣጠርና ደጋፊ ባይሆኑ እንኳን ተቃዋሚ እንዳይሆኑ ማድረግ ላይ የተኮረው ስራቸው ደግሞ በአንዳንድ ቦታዎች በብዙ መቶ ሺህ ዶላር እየከፈሉ ይህንን ሊሰሩ የሚችሉ የውጭ ዜጎችን መቆጠርንም ያጠቃልላል።

ሌላው በኢንባሲዎቻቸው አማካኝነት የሰለጠነ ስራ ማከናወን ሲሆን ለዚህም እንደማስረጃ የሚጠቀሰው ከኢንባሲዎች አካባቢ ሾልኮ የወጣ መረጃ ሲኖን ይህም በየትኛውም አካባቢ የሚከናወን የተቃውሞ እንቅስቃሴ በፊልም ተቀርጾ፤ በፎቶ የተደገፈ ሰልፋ ላይ የተሳተፉ ስም ዝርዝር፣ ሰልፋን ያስተባበሩ ግለሰቦች ስም የት ቦታ እንደተደረገ፣ ቀኑና ሰአቱ አንዲሁም የሰልፋ አላማ የሚያጠቃልል መረጃ ለውጭ ጉዳይ ጽህፈት ቤት ኮፒ እንዲደረግ ለኤምባሲዎቻቸው የሚያከናውኑት ተግባር መሆኑ ይታወቃል።

ሌላው ኢምባሲ በሌለበት ቦታ የሚደረግ እንቅስቃሴን ለመቆጣጠር የሚጠቀሙበት አሰራር ሁለት አይነት ሲሆን አንደኛው ነጻ የሆኑ ግለሰቦችን በመጠቀም በዛ አካባቢ ያለ ኢትዮጵያዊ ማህበረሰብ ከተቻለ ደጋፊ እንዲሆን ካልተቻለ ከማንኛውም እንቅስቃሴ እንዲርቅ የሚንቀሳቀስ ከሆነ የሚያረገውን እንቅስቃሴ መከታተልና ሪፖርት ማድረግ ማስፈራራት ማሸማቀቅና ከእንቅስቃሴው እንዲገታ ማድረግ ሁለተኛው የአገዛዙ ደጋፊዎችና አቀንቃኞች በየአካባቢ የሚደረግ እንቅስቃሴን የመከተተልና ሪፖርት የማድረግ፤ የማስፈራራት የማሸማቀቅ አላፊነት አለባቸው።

ለምሳሌ ሰፕቴምበር 2፣ 2012 ባደረግነው በአለፉት 21 አመታት የተጨፈጨፉ፤ የተገደሉ የታሰሩ ሰማእታትን የማሰብ ሰልፍ አምባገነን መለስ በሚቀርበበት ቀን እዚሁ አስሎ የርንባርንቶንት አድርገን ነበር ይህ ሰልፍ ከመደረጉ በፊ ጀምሮ ከፍተኛ የሆነ ማህበረሰቡን የማስፈራራት ዘመቻ ቁጥሩ በመይታይ በስልክ በመደወል ዘመቻ አድርገው ነበር አልፎ አልፎም በግምባር ሰዎች ጋር በመሄድ ለማስፈራራት ያደረጉት ሙከራም እንዳለ የቃል ሪፖርት ደርሶናል።

ይህ አልበቃ ብሎአቸው በሰልፋ ቀን ከሚጠቀሙበት በላይ ሰው በመገኘቱ የተበሳጨ የገዢው መደብ ደጋፊዎች እና ሲምጋታይዘሮች ተደራጅተው በመምጣት ከየአቅጣጫው ጠርዝ ይዘው ፎቶ ሲያነሱና የሚደረገውን እንቅስቃሴ ሲከታተሉ እንደነበር በፎቶም በምስክርም ይዘንዋል እንደውም ይህ አልበቃ ብሏቸው አንደኛው ግለሰብ ከካሜራማንና ከጥበቃ ስራ ላይ ያሉ አባሎቻችንን ካልደበደብኩ ብሎ ሲጋበዝም ነበር ከዚህም አልፎ እንኝህን ግለሰቦች እና ሰልፉን ያስተባበሩትን እንደሚገሉ ደጋግሞ ሲዝት ተሰምቷል። እንግዲህ ይህ ድርጊት እየተፈጸመ ያለው በግዛቷ ማንም በነጻነት መኖር በሚችልባት ኖርዌይ ምድር ነው።

እነኝህ የገዢው ድርጅት ደጋፊዎች እዚህ አገር የመለስ ስርአት አሰቃቂን ብለው ስደት ጠይቀው መልስ ከተሰጣቸው በኻላ ብዙም ሳይቆዩ አሳደደን ያሉትን መንግስት ሲደግፉ ማየት እየተለመደ መጥቷል እነኝሁ ደጋፊዎች ከአገሱት24-26፤ 2012 የአምባገነኑን ሞት ምክንያት በማድረግ በሶፊያንበርግ ቢተክርስትያን ሲያዝኑ ሲሰበሰቡ የፈለጉትን መደገፍ የዲሞክራሲ መብታቸው ስለሆነ መረጃው ቢደርሰንም ምንም አላደረግንም ነገር ግን ሸሽተን የመጣንበት አገር እኛ የነሱን መብት ስናከብር እነሱ ግን እኛን ከመሰለልና ከማሸማቀቅ አልፈው ሊደበድቡንና ሊገሉንም እየዛቱና እየተጋበዙ ይገኛሉ።

እንግዲህ ብዙ አልኩ መለስ ሞቶአል ከፊት ለፍታችን ሁለት አማራጮች አሉ አንደኛ ለኢትዮጵያ አገራችን ሰላም በማሰብ ገዢው ፓርቲ በዛች አገር ጉዳይ ላይ ያገባኛል የሚሉ ወገኖችን ሁሉ በመጋበዝ ለአገራችን እና ህዝባችን የወደፊት ብሩህ ተስፋን መክፈትና ታሪክን መስራት ሲሆን ሁለተኛው መለስ የጀመረውንና የገነባውን ሁሉን ጠቅልሎ የሚይዝ የሚያፍን የሚገል የሚያስር የሚያሰቃይ ስርአት በጠነከረ ሁኔታ ማስኬድ ሲሆን ደግሞ በአሁን ሰአት የሚታየው እንቅስቃሴ በሁለተኛው መንገድ እየገፉበት እንዳለ ነው።

ታዲያ ይህንን ሁሉ መከራ በህዝቤ ላይ ያወረደን መሪ ቢሞት እንዴት አድርጌ ልዘንለት፤ ይህንን መራርነትና ጭካኔ የፈጠረብኝ እርሱ ነው ስለዚህ ምንም ሰው ይሙት ባይባልም መለስ ዜናዊን ይሙት እላለሁ ሰለሞተም ደስ ብሎኛል።